

संक्षिप्त

शिविरों का निरीक्षण किया

राजगढ़, (निर्स)। उपखंड के ग्राम पंचायत नीमला में प्रशासन गांव के संग अभियान एवं महंगाई राहत शिविर का संभागीय आयुक्त अतर सिंह नेहरो ने निरीक्षण किया। संभागीय आयुक्त एवं उपखंड अधिकारी की मौजूदगी में गारंटी कार्ड प्राप्त कर महिलाओं की खुशी का ठिकाना न रहा। लाभार्थी महिलाओं ने शिविर के निरीक्षण के दौरान बताया कि राज्य सरकार की ओर से लाभकारी योजनाओं का गारंटी कार्ड मिलने से खर्चा चलाने में मदद मिलेगी।

सड़क सुरक्षा अभियान चलाया

दूदू, (निर्स)। स्थानीय थाने की पुलिस ने सड़क सुरक्षा अभियान चलाया जाकर यातायात नियमों की अवेहलना करने वाले वाहन चालकों के चालान काटकर जुर्माना वसूल कर यातायात नियमों की पालना करने की हिदायत दी गई। हेड कांस्टेबल कालू राम के साथ पुलिस कर्मियों द्वारा बिना हेलमेट, लाईसेंस के वाहन चालकों को रोककर यातायात नियमों के बारे में बताया गया।

राजस्व कार्यों का बहिष्कार जारी

दूदू, (निर्स)। संघर्ष समिति अभिभावक संघ दूदू के द्वारा उपखण्ड अधिकारी भूपेन्द्र यादव के स्थानान्तरण की मांग को लेकर 88 दिन बीत जाने के बाद भी राजस्व कार्यों का बहिष्कार जारी है। अध्यक्ष राजेन्द्र सिंह मंडावरी ने बताया कि जब तक स्थानान्तरण नहीं हो जाता कार्य का बहिष्कार जारी रहेगा।

बाइकों की भिड़ंत में दो जने घायल

मालपुरा, (निर्स)। लाम्बाहरिसिंह थाना क्षेत्र के सोनी फार्म हाऊस के पास बुधवार की देर शाम को बाइकों में हुई आमने-सामने की भिड़ंत में बाइक सवार एडवोकेट प्रहलाद पुत्र रामधन निवासी अडुस्या व एक अन्य गंभीर रूप से घायल हो गये। 108 एम्बुलेंस से दोनों घायलों को मालपुरा अस्पताल लाया गया। प्राथमिक उपचार के बाद जयपुर रैफर किया गया।

महंगाई राहत कैम्पों का औचक निरीक्षण किया

रामगढ़ पंचवारा, (निर्स)। चिकित्सा एवं स्वास्थ्य मंत्री परसादी लाल मीणा एवं जिला दौसा के प्रभारी सचिव गायत्री राठौड़ द्वारा विभिन्न जगहों पर महंगाई राहत शिविरों का औचक निरीक्षण कर प्रशासन गांव के संग अभियान का जयजा लिया गया।

मंत्री परसादी लाल मीणा ने गुरुवार को पंचायत समिति रामगढ़ पंचवारा को ग्राम पंचायत राहुवास व जिला प्रभारी सचिव गायत्री राठौड़ ने पंचायत समिति नांगल राजावतान की ग्राम पंचायत मलवास व पंचायत समिति रामगढ़ पंचवारा की ग्राम पंचायत राहुवास में संचालित महंगाई राहत कैम्प व प्रशासन गांव के संग शिविर का निरीक्षण किया तथा कैम्प में उपस्थित लाभार्थियों को मुख्यांश गारंटी कार्ड वितरित कर लाभान्वित किया। निरीक्षण के दौरान चिकित्सा एवं स्वास्थ्य मंत्री परसादी लाल मीणा ने कहा कि राज्य सरकार की जनकल्याणकारी प्रमुख दस

स्कार्पियो कार अनियंत्रित होकर साहबी नदी की पुलिया से नीचे गिरी

कोटपुतली, (निर्स)। कस्बे के बानसूर रोड स्थित निकटवर्ती ग्राम चतुर्भुज स्थित साहबी नदी की पुलिया से गुरुवार शाम करीब 5 बजे एक स्कार्पियो कार अनियंत्रित होकर नीचे गिर गई। हादसे में एक ही परिवार के 7 जने गंभीर घायल हो गये।

हादसे के बाद घटना स्थल पर लोगों की भारी भीड़ जमा हो गई। अचानक हुए

एक ही परिवार के 7 जने घायल, 3 जनों को जयपुर रैफर किया

हादसे से चीख-पुकार मच गई। जिससे आसपास के ग्रामीणों ने कार में फंसे सभी लोगों को बाहर निकालकर एम्बुलेंस व निजी वाहनों की सहायता से राजकीय बीडीएम जिला अस्पताल भिजवाया। पुलिस के अनुसार ग्राम कानपुरा (नई सडक), बानसूर निवासी हरिसिंह (41) पुत्र पृथ्वीसिंह, शर्मिला (40) पत्नी हरिसिंह, प्रिंस (10) पुत्र हरिसिंह, डिम्पल पुत्री हरिसिंह, हुकुम (07) पुत्र नरेन्द्र सिंह, चिकू उर्फ बाबू (05) पुत्र नरेन्द्र सिंह, महेन्द्रा (40) पत्नी नरेन्द्र सिंह आदि स्कार्पियो गाड़ी नं. एच आर



घायलों को राजकीय बीडीएम जिला चिकित्सालय में भर्ती करवाया गया।

36 ए एच 9725 में सवार होकर कानपुरा से कोटपुतली शेरलू सामान खरीदने के लिए आ रहे थे भी ग्राम चतुर्भुज स्थित साहबी नदी की पुलिया से उनकी स्कार्पियो गाड़ी अनियंत्रित

होकर नीचे गिर गई। जिससे स्कार्पियो में सवार सभी लोग घायल हो गये। जिन्हें एम्बुलेंस द्वारा यहां के राजकीय बीडीएम जिला चिकित्सालय में भर्ती करवाया गया। जहां से हरिसिंह, शर्मिला व चिकू

उर्फ बाबू को चिकित्सकों ने जयपुर रैफर कर दिया। वहीं अन्य चार लोगों का राजकीय बीडीएम जिला अस्पताल में उपचार जारी है। हादसे में स्कार्पियो कार बुरी तरह क्षतिग्रस्त हो गई।

मकानों के ऊपर से विद्युत लाइन को हटाने की मांग

मालपुरा, (निर्स)। डिग्री थाना क्षेत्र के लावा ग्राम पंचायत स्थित हजारीपुरा गांव में मकानों के ऊपर से गुजर रही हाईटेंशन विद्युत लाइन को हटवाने की मांग को लेकर गुरुवार को ग्रामीणों ने डिग्री-सोहेला सड़क मार्ग पर जाम लगा दिया। जाम के कारण सड़क के दोनों ओर वाहनों की लम्बी कतारें लग गईं। रोडवेज बसें भी जाम में फंस जाने से यात्री परेशान रहे।

जाम की सूचना मिलने पर मौके पर पहुंची डिग्री थाना पुलिस ने ग्रामीणों से समझाइश कर जाम हटवाने का प्रयास किया लेकिन ग्रामीण अपनी मांग पर अड़े रहे। मौके पर पहुंचे सरपंच कमल कुमार जैन व विद्युत निगम के जेईएन ओमप्रकाश चौधरी सहित अधिकारियों को ग्रामीणों ने बताया कि आवासीय कॉलोनी के बीच व मकानों के ऊपर से

- हजारीपुरा के ग्रामीणों ने जाम लगाया
- करंट प्रवाहित तारों से उठती चिंगारियों से बड़े हादसे की आशंका

गुजर रही हाईवोल्टेज विद्युत लाइन से आये दिन कई पक्षियों की मौतें हो रही हैं। साथ ही करंट प्रवाहित तारों से उठती चिंगारियों से किसी बड़े हादसे की आशंका से ग्रामीण भयभीत हैं। अधिकारियों की समझाइश व उच्चाधिकारियों को समस्या से अवगत करवा उचित कार्रवाई के दिये आश्वासन के बाद ग्रामीणों ने जाम हटाया।

शिविर में 21 लोगों को दिव्यांगता प्रमाण पत्र जारी किए

श्रीमामधोपुर, (निर्स)। उपखंड क्षेत्र में गुरुवार को कुल 14 स्थानों पर स्थाई महंगाई राहत कैम्प एवं ग्राम पंचायत पीथलपुर में प्रशासन गांवों के संग अभियान का आयोजन किया गया। 14 स्थानों पर लगे स्थाई महंगाई राहत कैम्पों में राज्य सरकार की बजट घोषणा के अनुसार 10 योजनाओं में रजिस्ट्रेशन किए गए।

इस दौरान उपखण्ड श्रीमामधोपुर में राज्य सरकार की 10 योजनाओं के अन्तर्गत कुल 11051 रजिस्ट्रेशन किये गये। उपखंड अधिकारी दिलीप सिंह राठौड़ ने बताया कि ग्राम पंचायत पीथलपुर में प्रशासन गांवों के संग अभियान के दूसरे दिन आमजन को राहत पहुंचाने वाले अनेक कार्य किये गये इनके अन्तर्गत राजस्व विभाग द्वारा



पीथलपुर में लगे शिविर में 892 जने लाभान्वित हुए।

2 खाता विभाजन, 12 नामान्तरण, 137 शुद्धिकरण, 42 सीमा/ ज्ञान पत्थलगढ़ी के प्रकरण, 142 जाति व मूल निवास प्रमाण पत्र 17 प्रतिनिधियों जारी कर 892 व्यक्तियों को लाभान्वित किया गया। इसके

पायलट की पदयात्रा में पहुंचे कार्यकर्ता

टोंक, (निर्स)। पूर्व उप-मुख्यमंत्री, टोंक विधायक सचिन पायलट द्वारा 11 मई गुरुवार से भ्रष्टाचार के खिलाफ अजमेर से जयपुर तक आरंभ की जन-संघर्ष पदयात्रा में भाग लेने के लिए जिले के शहरी व ग्रामीण क्षेत्रों से सैकड़ों लोग अजमेर के लिए रवाना हुए।

मिली जानकारी के अनुसार पायलट की जन-संघर्ष पदयात्रा में भाग लेने के लिए उनके समर्थक निवर्तमान जिलाध्यक्ष लक्ष्मण चौधरी गाता, पीसीसी सदस्य सऊद सईदी, सभापति अली अहमद, उप-सभापति बजरंग लाल वर्मा, पार्षद राहुल सैनी, नीरज गुर्जर, ब्लाक अध्यक्ष ग्रामीण कैलाशी देवी मीणा, शहर अध्यक्ष इरशाद बेग, फौजुराम मीणा, हरिप्रसाद जोनवाल, केदार चौधरी, भागचंद गुर्जर, कमलेश सैनी पत्रकार, चंद्र प्रकाश मीणा, राजेश चौधरी, शैलेश गुर्जर, सलीमुद्दीन खान, रामसिंह मुकुल, सुनील बंसल, हंसराज गाता, ओसाफ खान, रामलाल संडीला एवं देवराज गुर्जर आदि ने भारी संख्या में अपने-अपने समर्थकों के साथ नीज वाहनों से अजमेर गये हैं। इसी प्रकार पायलट के कट्टर समर्थक रेल लाओ संघर्ष समिति के अध्यक्ष अकबर खान के नेतृत्व में भी निज वाहनों से लोग अजमेर गये हैं।

सार-समाचार हीरामन महाराज का मेला भरा



नारायणपुर, (निर्स)। कस्बे की ठेकला की ढाणी में स्थित हीरामन महाराज का मेला गुरुवार को बड़ी धूमधाम से भरा। मेले के दौरान सुबह से मंदिर पर श्रद्धालुओं का तांता लगा रहा। श्रद्धालुओं ने हीरामन महाराज की पूजा अर्चना और प्रसाद चढ़ाकर मत्ती मांगी, घर में सुख शांति की कामना की। मेले में स्थानीय कलाकार जयराम ठेकला, इन्द्रावत महाराज के द्वारा दिनभर भजन सत्संग का कार्यक्रम आयोजित किया गया। मेले के दौरान आयोजित भंडारे में क्षेत्र के पुरुष, महिला, बच्चों ने पंजाब प्रसादी ग्रहण की। इस मौके पर कानाराम गुर्जर, मूलचंद डोई, जयराम महाराज आदि ने कार्यक्रम में आने वाले अतिथियों का आभार जताकर खुशी प्रकट की। इस अवसर पर मातादीन गुर्जर, बैरुराम गोल्पा, हीरालाल, राकेश, शोशराम गुर्जर, धर्मपाल गुर्जर सहित बड़ी संख्या में ग्रामीण मौजूद थे।

डीगवाल का ग्रामीणों ने स्वागत किया

अलवर, (निर्स)। भाजपा के भावी प्रत्याशी मूल चंद डीगवाल जो ग्रामीण विधान सभा के गांवों में पहुंच कर भाजपा की नीतियों और केन्द्र सरकार द्वारा चलाई गई जनहितकारी योजनाओं को आम जन तक पहुंचा रहे हैं जहां ग्रामीण उनका गर्म जोशी से स्वागत भी कर रहे हैं। लोग जहां मिलचिल्लाती धूप में लोग घरों से निकलना भी पसंद नहीं करते वहीं जब ग्रामीणों को डीगवाल के गांवों में पहुंचने की सूचना मिलती है तो वे अपना काम छोड़ कर उनके स्वागत में पहुंच रहे हैं। डीगवाल की सभाओं में महिलाएं भी बढचढ कर हिस्सा ले रही हैं और उनके स्वागत और सभा का स्थान ग्रामीण ही छाया की व्यवस्था देख कर रहे हैं। डीगवाल ने आज ग्रामीण विधान सभा के दर्जनों गांवों में किशूर, बहादुरपुर, जोडिया पट्टी, चिकानी, सोतका, पिलवा, भण्डा, रानीखेडा, सेतली, चिरखाना, मुडियाखेडा सहित दर्जनों गांवों में डोर-टू-डोर जनसम्पर्क कर जन सभाओं को सम्बोधित करते हुए भाजपा की नीतियों और केन्द्र सरकार की जनहितकारी योजनाओं से ग्रामीणों को आवगत कराया।

रानी रत्नाकुमारी छात्राओं को 'द केरला स्टोरी' फ़िल्म फ्री में दिखाएंगी

मनोहरपुर, (निर्स)। भाजपा नेत्री रानी रत्ना कुमारी विराटनगर विधानसभा क्षेत्र की सभी छात्राओं को नि:शुल्क टिकट उपलब्ध करा रही हैं। इसके लिए उन्होंने एक मोबाइल नंबर 8385856869 भी जारी किया है। बीते दिनों रिलीज हुई फ़िल्म 'द केरला स्टोरी' को लेकर देश में घमासान मचा हुआ है। हिंदुवादी संगठन इस फ़िल्म को देखने के लिए लोगों को प्रोत्साहित कर रहे हैं। विराटनगर विधानसभा क्षेत्र की छात्राओं को भी भाजपा नेत्री रानी रत्ना कुमारी शनिवार को कोटपुतली स्थित गोल्ड सिनेमा में 12 बजे शो में फ्री में फ़िल्म दिखाएंगी। उनका कहना है कि हम अपनी हिन्दू लड़कियों को लव जिहादियों से बचाने में सफल होंगे। रत्ना कुमारी ने फ्री में टिकट प्राप्त करने के लिए एक नंबर 8385856869 भी जारी किया है। भाजपा नेत्री रानी रत्ना कुमारी ने बताया कि विराटनगर विधानसभा क्षेत्र की जो भी छात्राएं 13 तारीख को 12 बजे शो में फ़िल्म देखना चाहती हैं उनका टिकट का इंतजाम वह अपने स्वयं के खर्च पर करेंगी।

25 हजार रुपये का जुर्माना वसूला

फुलेरा, (निर्स)। फुलेरा जंक्शन पर गुरुवार को आरपीएफ निरीक्षक राजेश सिंह एवं उप निरीक्षक विक्रम सिंह द्वारा एक विशेष अभियान के तहत कारवाही की गई। आरपीएफ निरीक्षक राजेश सिंह ने बताया कि रेल गार्डियों में अनाधिकृत रूप से खान-पान (खाद्य) सामग्री बेचने, चैन पुलिंग करने, लाईन क्रॉस करने व ट्रेनों पर पत्थर बाजी करने तथा ट्रेनों बिना टिकट यात्रा करने वाले सहित करीब 40 लोगों पर कार्रवाई की गई। साथ ही उन्हें फुलेरा स्टेशन पर रेलवे पब्लिक स्टेशन (न्यायधीन) पूनावार गौदारा जयपुर के सामने पेश किया गया। जिन पर करीब 25 हजार रुपये का जुर्माना किया। साथ ही आगे बताया कि इस तरह के मामलों को गंभीरता से लेते हुए लगातार कार्रवाई की जायेगी।

पदोन्नति होने पर स्वागत किया



पावटा, (निर्स)। पटवारी शशीधर यादव का धू अभिलेख निरीक्षक गिरदावर के पद पर पदोन्नत होने पर प्रेस क्लब पावटा अध्यक्ष ओमप्रकाश शर्मा के नेतृत्व में शशीधर यादव का माला व साफा पहनाकर व मुंह मीठा करवाकर भव्य स्वागत किया गया। इस मौके पर प्रेस क्लब पावटा अध्यक्ष ओमप्रकाश शर्मा, सदस्य विपिन शर्मा, आशीष गोयल, धर्मपाल यादव, मोहन गौड मौजूद रहे।

छात्रों का तिलक लगाकर स्वागत किया

कोटपुतली, (निर्स)। कस्बे के निकटवर्ती ग्राम पवना अहीर स्थल मूलचंद प्रभुदयाल राजकीय उच्च माध्यमिक विद्यालय में नये सत्र में विद्यार्थियों का तिलक लगाकर स्वागत करते हुए उन्हें प्रवेश दिया जा रहा है। प्रभुदयाल महेश चंद यादव ने बताया कि राज्य सरकार व शिक्षा विभाग द्वारा सरकारी विद्यालयों में प्रदान की जा रही श्रेष्ठ शिक्षा को बढ़ावा देने में विद्यालय परिवार व उच्च अधिकारियों के सकारात्मक सहयोग के साथ साथ अभिभावकों द्वारा भी रचनात्मक सहयोग दिखाई दे रहा है। सीबीईओ रामसिंह यादव व एसीबीईओ दयाराम चौडिया ने संबन्धन प्रदान किया। व्याख्याता कन्हैयालाल खींची ने बच्चों को स्वादिष्ट भोजन कराते हुए विद्यालय को एक बड़ी संदूक भेंट की।

महंगाई राहत गारंटी कार्ड बांटे

बहरोड़/ नीमरारा, (निर्स)। पंचायत समिति बहरोड़ में आयोजित महंगाई राहत शिविर में राजस्थान प्रदेश कांग्रेस कमेटी ओबीसी विभाग प्रदेश अध्यक्ष हरसहाय यादव एवं किसान नेता प्रधान प्रतिनिधि बस्तीराम यादव प्रदेश उपाध्यक्ष राजस्थान के नेतृत्व में महंगाई राहत गारंटी कार्ड बांटे गए। वहीं प्रशासन द्वारा आयोजित शिविर में राजस्थान प्रदेश कांग्रेस कमेटी ओबीसी अध्यक्ष हरसहाय यादव ने बताया कि मुख्यमंत्री अशोक गहलोत के नेतृत्व में राजस्थान हिंदुस्तान का पहला राज्य है जहां महंगाई राहत की 10 जन कल्याणकारी योजनाओं की शुरुआत की गई है। इस दौरान श्योताज सिंह सरपंच, जयपाल सिंह, रामनिवास, कुलदीप, सिक्कर, रोहितारा, मूलाराम गुर्जर, बलवंत सिंह सहायक विकास अधिकारी सहित सैकड़ों लाभार्थी मौजूद रहे।

पुलिस थानों में फेरबदल

टोंक, (निर्स)। पुलिस अधीक्षक राजर्षि राज ने एक आदेश जारी कर पुलिस थानों में फेरबदल किया गया है। इसके अन्तर्गत पुलिस निरीक्षक कुसुमलता को पुलिस सचिव से थानाधिकारी महिला थाना, उप-निरीक्षक तनसिंह थानाधिकारी पालेवर हाल थानाधिकारी महिला थाना से पुलिस लाइन, देवेन्द्र सिंह थानाधिकारी मेहनवास से पुलिस लाइन, उदयवीर सिंह थानाधिकारी पुरानी टोंक से मेहनवास, ओमप्रकाश पुलिस लाइन से थानाधिकारी पुरानी टोंक, चासीलाल थाना कोतवाली से थानाधिकारी दतवास एवं उप-निरीक्षक रोडराम को थानाधिकारी दतवास से द्वितीय अधिकारी थाना कोतवाली स्थानान्तरण किया गया है।

प्रवास कार्यक्रम आयोजित

कोटपुतली, (निर्स)। कस्बे के निकटवर्ती बानसूर विधानसभा में गुरुवार को भाजपा कार्यालय पर नियोजित प्रवास कार्यक्रम का आयोजन हुआ। मुख्य अतिथि राष्ट्रीय सचिव एवं प्रदेश सह प्रभारी विजया रहाटकर रहीं। अध्यक्षता करते हुए जयपुर ग्रामीण सांसद कर्नल राज्यवर्धन सिंह राठौड़ ने कहा कि बूथ स्तर से लेकर ऊपर तक अलग-अलग स्तर पर समितियां बनी हुई हैं और सभी को अलग-अलग दायित्व मिले हुए हैं। सभी अपनी-अपनी जिम्मेदारियों को ठीक प्रकार से निभाएंगे तो संगठन अधिक मजबूत होगा। प्रधानमंत्री नरेन्द्र मोदी का कहना है कि बूथ जीता तो चुनाव जीता इसलिए सभी को दूसरे के बूथ की चिंता छोड़कर अपने बूथ की मजबूती पर ध्यान देना है। उन्होंने कहा कि व्यक्ति नहीं सिर्फ कमल का निशान महत्वपूर्ण है। कमल के निशान को जिताने के लिए सभी को मिलकर काम करना है। वहीं प्रदेश में कांग्रेस की गतिशीलता के कुशासन के चलते आमजन परेशान है और कांग्रेस सरकार की नीतियों के प्रति जनता में काफी आक्रोश है।

सिवायचक भूमि से अतिक्रमण हटाया

निवाई, (निर्स)। तहसीलदार के नेतृत्व में गठित राजस्व टीम ने सिवायचक भूमि से अतिक्रमण हटाया है। तहसीलदार ने बताया कि कस्बा निवाई के रजवास मोड पर आराजी खसरा नम्बर 4595/1 कुल रकबा 6.०2 बीघा किस्म बजल 2 सिवायचक भूमि में से 2 बिस्वा भूमि पर से धारा 91 के निर्णय की पालना में अतिक्रमण हटाने हेतु धू-अभिलेख

निरीक्षक मोरपाल मीणा हल्का पटवारी विरेन्द्र गुर्जर, हल्का पटवारी भांवाता रामकुमार मीणा व हल्का पटवारी चैनपुरा धीरेन्द्रसिंह की टीम गठित की गई। उक्त टीम को अतिक्रमण हटाने के निर्देश देकर पालना रिपोर्ट प्रस्तुत करने के आदेश प्रदान किए गए थे। इसी पालना टीम ने गुरुवार को अतिक्रमण हटाने की कार्यवाही पुलिस की मौजूदगी में की।

चोरी गई साइकिलें बरामद

देवली, (निर्स)। यहां पिछले दिनों कई दर्जन साइकिलें चोरी हो गई थी जिन्हें पुलिस ने कई अलग-अलग स्थानों पर दबिश देकर बरामद कर लिया है। यह साइकिलें पुलिस उनके वारिसान को लौटा रही हैं। जिनकी साइकिलें चोरी हो गई थी चोरी गई साइकिलों को वापस पुलिस से पाकर बच्चे खुश हो रहे हैं। वहीं पुलिस को धन्यवाद भी दे रहे हैं। थाना प्रभारी

जगदीश प्रसाद व प्रशिक्षु एसआई राहुल कुमार वर्मा ने बताया कि यह साइकिलें पिछले दिनों ऊंचा, देवपुरा सही क्षेत्रों में लावारिस हाल में पड़ी मिली। जिन्हें अलग-अलग जगह से पुलिस ने एकत्र किया है। ऐसी ही पुलिस को करीब 15 साइकिलें मिली हैं। जिन्हें गत 2 दिनों से वापस लौटाया जा रहा है।

राजस्थान सह प्रभारी रहाटकर ने किशगढ़बास में भाजपा कार्यकर्ताओं की बैठक ली

किशनगढ़ बास, (निर्स)। भाजपा कार्यकर्ताओं की किशनगढ़ बास में मीटिंग लेने के लिए पहुंची राजस्थान की सह प्रभारी व राष्ट्रीय मंत्री विजया रहाटकर ने अशोक गहलोत सरकार की ओर से प्रदेश में शुरू किए राहत कैम्प पर तंज कसा और कहा जनता के काम और वादे पूरे किए गए होते तो राहत कैम्प लगाने की जरूरत नहीं पड़ती।

पूर्व विधायक रामहेत यादव की उपस्थिति में आयोजित मीटिंग में पूर्व केंद्रीय मंत्री व जयपुर ग्रामीण सांसद राज्यवर्धन सिंह राठौड़, पूर्व मंत्री जसवंत यादव, विजया पूर्व विधायक मामन सिंह यादव, बानसूर से चुनाव लड़े महेंद्र यादव, भाजपा राष्ट्रीय उपाध्यक्ष पूजा कपिल, जिला अध्यक्ष उमेश भाया, जिला प्रभारी लक्ष्मीकान्त भारद्वाज, किशनगढ़ बास नगर पालिका चेयरमैन तारामणि सतीश सिंह, खैरखल चैयरमैन हरीश रोषा सहित जिला व प्रदेश के नेता मौजूद रहे। बैठक में राजस्थान सह प्रभारी व राष्ट्रीय मंत्री विजया रहाटकर ने प्रदेश और केंद्र सरकार के होने वाले चुनाव में जीत का मंत्र देते हुए कहा कि प्रदेश और केंद्र के



राजस्थान की सह प्रभारी व राष्ट्रीय मंत्री विजया रहाटकर (बीच में) भाजपा कार्यकर्ताओं की मीटिंग लेने के लिए किशनगढ़ बास पहुंची।

चुनाव आ रहे हैं। पत्रा प्रमुख से लेकर हमारा बूथ मजबूत है तो हमें दुनिया की कोई ताकत चुनाव जीतने से नहीं रोक सकती है। उन्होंने कहा देश में अगर बिजली की दरें कहीं महंगी हैं तो वे राजस्थान प्रदेश हैं। राठौड़ ने कहा सरकार के निकाल दिए और आज कैम्प लगाकर बिजली फ्री देने की बात कर रहे हैं। सांसद राज्यवर्धन सिंह राठौड़ ने

कहा अब वक्त मैदान में फील्डिंग सेट करने का है। हमें कमल निशान को लेकर अपना बूथ जीतने का संकल्प लेकर आगे बढ़ते रहना है। राठौड़ ने कहा प्रधानमंत्री नरेन्द्र मोदी के नेतृत्व में देश में शांनदार विकास और गरीब कल्याण के काम हुए हैं वहीं दूसरी तरफ देखें तो राजस्थान प्रदेश में अशोक गहलोत सरकार ने केवल राजस्थान को बदनाम करने का

काम किया है। पूर्व विधायक रामहेत यादव ने संगठन को लेकर जानकारी दी और कहा पार्टी का एक-एक कार्यकर्ता मजबूती के साथ खड़ा है। पूर्व विधायक ने इस मौके पर 13 मई को केंद्रीय मंत्री भूपेन्द्र यादव के कार्यक्रम में किशनगढ़ बास के गांव जोड़िया पहुंचने की अपील की है। बैठक में भाजपा मंडल अध्यक्ष उमेश कांत विशेश रामनिवास यादव पूरा

सिंह झालूला सरदार बलवंदर सिंह प्रमिल जसोरीया युवा मोर्चा अध्यक्ष तेज सिंह सैनी मनोज मित्तल विश्वास यादव राजेश बटवाड़ा खुशीराम यादव प्रदीप सगवैया शिव हरि गुर्जर सहित अनेक पदाधिकारी कार्यकर्ता पार्षद पूर्व पार्षद मौजूद रहे।

कैपों के स्थान में परिवर्तन

पावटा, (निर्स)। राज्य सरकार के निर्देशानुसार 24 अप्रैल से महंगाई राहत शिविरों का आयोजन किया जा रहा है। जिसे लेकर उपखंड अधिकारी बजरंग लाल स्वामी व विकास अधिकारी राकेश वर्मा ने बताया कि महंगाई राहत कैपों में सरकार के द्वारा चयनित योजनाओं का लाभ आमजन को दिया जा रहा है।

खंड पावटा क्षेत्र में पूर्व में निर्धारित कैपों के स्थान में परिवर्तन करते हुए राजीव गांधी सेवा केंद्र द्वारिकपुरा से राजीव गांधी सेवा केंद्र टसकोला, राजीव गांधी सेवा केंद्र भोनावास राजीव गांधी सेवा केंद्र, पांचुडाला, राजीव गांधी सेवा केंद्र भूरी भडाज से राजीव गांधी सेवा केंद्र पंडितपुरा, राजीव गांधी सेवा केंद्र दानिल से राजीव गांधी सेवा केंद्र पुरुषोत्तमपुरा पर महंगाई राहत कैपों के संदर्भ में रजिस्ट्रेशन प्रारंभ हो जाएगा। सोमवार से शनिवार प्रतिदिन सुबह 10 बजे से शाम 6 बजे तक कैपों का आयोजन होगा।

उपखंड अधिकारी बजरंग लाल स्वामी ने बताया कि अगर कोई व्यक्ति किसी कारणवश किसी योजना का लाभ उठाना भी नहीं है तो वह अपने किसी भी शिविर स्थल पर जाकर अपना रजिस्ट्रेशन करवाकर योजनाओं का लाभ ले सकता है।